

مستشرقین کے افکار و نظریات کے مختلف دور

طریقہ کار کا تجزیہ اور اصلاح حال کی راہ

آج برصغیر پاکستان و ہند اور بالخصوص تاریخ عہدِ وسطیٰ پر جن چند افراد کا نام سندا کا درجہ رکھتا ہے، ان میں پروفیسر خلیق احمد نظامی (۱۹۲۵ء) شامل ہیں۔ پروفیسر صاحب امر دہہ (دیو۔ پی) کے تاریخی قصبے کے ایک نامور علمی دینی گھرانے سے تعلق رکھتے ہیں۔ ماضی قریب کے نامور صاحبِ قلم مولانا نسیم احمد فریدی اُن کے مامول تھے اور ”حضرت مجددِ کائنات پر توجید“ کے مصنف ڈاکٹر برہان احمد فاروقی اُن کے قریبی عزیزوں میں شامل ہیں۔

پروفیسر نظامی صاحب کو علی گڑھ مسلم یونیورسٹی کے پروفیسر محمد حبیب کا پہلے شاگرد اور پھر رفیق کار ہونے کا شرف حاصل ہے۔ ۱۹۴۵ء میں مسلم یونیورسٹی کے شعبہ تاریخ سے وابستہ ہوئے، شعبہ تاریخ کے ریڈر، پروفیسر اور چانسلر اور پھر وائس چانسلر کے منصب پر فائز رہ کر ریٹائر ہوئے۔ ۱۹۴۷ء اور ۱۹۷۷ء کے درمیان حکومت ہند کی جانب سے شام میں بطور سفیر خدمات انجام دیں۔ پروفیسر صاحب ہندوستان اور مغربی دنیا کے کئی علمی اور تحقیقی اداروں سے وابستہ ہیں۔ انہوں نے اُردو اور انگریزی میں متعدد کتابوں کے ساتھ پچاس سے زائد علمی و تحقیقی مضامین لکھے ہیں جو بلنڈیا، جرمانہ، مجموعہ ہائے مقالات یا انسائیکلو پیڈیا طرز کی کتب مزاج میں شامل ہیں۔ ذیل میں جناب پروفیسر صاحب کی چند بہت ہی معروف اُردو کتابوں کے نام دیتے جاتے ہیں۔

۱۔ تاریخِ مشائخِ چشت (۱۹۵۲ء) - ۲۔ حیاتِ شیخ عبدالرحمن محدث دہلوی (۱۹۵۲ء)

۳۔ ترتیب و تدوین ”خیر المجالس“ (۱۹۵۵ء) - ۴۔ ۱۸۵۷ء کا تاریخی روزنامہ (۱۹۵۵ء)

۵۔ سداہنِ دہلی کے مذہبی رجحانات (۱۹۵۸ء) - ۶۔ تاریخی مقالات (۱۹۶۶ء)

۷۔ شاہ ولی اللہ کے سیاسی مکتوبات (۱۹۶۹ء)

پروفیسر نظامی صاحب کو تحقیق و تالیف کے دوران میں مستشرقین کے اندازِ تحقیق کا گہری نظر سے مطالعہ کرنے کا موقع ملا ہے۔ برصغیر کی تاریخ کے حوالے سے انہوں نے مستشرقین کی خدمات کا جائزہ لیا ہے۔ زیر

نظر مقالہ پروفیسر صاحب نے دارالمصنفین اعظم گڑھ کے زیر اہتمام ایک سیمینار میں پیش کیا تھا جو ماہنامہ "عارف" کے شکرے کے ساتھ نقل کیا جاتا ہے۔ مقالے کے حواشی دوسرے قسط کے ساتھ ترجمہ بطریق مقالہ نویسی کی روایت کے مطابق آخر میں شائع ہوں گے۔ کوشش کی گئی ہے کہ تمام کتب حوالہ کے بارے میں بنیادی معلومات ہتیا کر دی جائیں۔ (میر)

ہر قوم کی حیات اجتماعی کی ایک روح ہوتی ہے، جس کے صحیح ادراک کے بغیر اس کی تاریخ یا تمدن کی بنیادی حقیقتوں تک رسائی ممکن نہیں، مستشرقین نے اسلام کی تاریخ اور تہذیب کی تحقیق میں ہمت بالشان کارنامے انجام دیئے ہیں۔ لیکن ان میں سے بیشتر اس کی داخلی معنویت کو سمجھنے سے عاجز رہے ہیں، اس ناکامی کے اسباب کی توجیہ اس وقت ممکن ہے جب ان عوامل اور محرکات کا سراغ لگایا جائے جن کے زیر اثر مستشرقین نے تاریخ اسلام پر اپنی توجہ مرکوز کی تھی اور اس کے مذہبی افکار اور تمدنی اداروں کی نوعیت کو سمجھنا چاہا تھا، یہ محرکات کبھی مذہبی عصبیت کا سہارا لیتے تھے، کبھی مقصدناہ سیاست سے ان کا رخ متعین ہوتا ہے، کبھی معاشی و دراندیشی، علمی جدوجہد کا پیکر اختیار کر لیتی تھی۔ مذہب، سیاست اور معاشیات کی اس تگ و دو میں خاص علمی اور تحقیقی کاوشوں کی کیفیت گریزا نظاروں کی سی رہتی تھی۔ اگر تاریخ کے وسیع پس منظر میں دیکھا جائے تو مستشرقین کی تحقیقی جدوجہد کے پانچ دور سامنے آئیں گے۔

اسلام اور اس کے تہذیبی کارناموں سے واقفیت حاصل کرنے کا جذبہ مغرب میں اس پہلا دور | وقت پیدا ہوا تھا، جب اسپین اور سسلی کی سرزمین پر عربوں نے قدم رکھا تھا، یہ صرف ایک ملک یا ایک جزیرہ کی فتح نہ تھی، بلکہ تہذیب و تمدن اور علوم و فنون کے ایک نئے اور انقلاب آفریں دور کا آغاز تھا، ایسا دور جس نے بقول شہر فرانسسیسی مستشرق پروفیسر میسون تہذیبی اعتبار سے یورپ کو بیدار کیا، اور مغرب کی ترقی کے لیے نئے نئے اسکانات پیدا کر دیئے، عربوں کے علوم کو حاصل کرنے، ان کے مذہب کی حقیقت کو سمجھنے، اور ان کی علمی سر بلندی کا راز دریافت کرنے کا جذبہ اس بات کا محرک ہوا کہ اسلام کا تحقیقی مطالعہ کیا جائے، عربوں کی نئی تحقیقات، نئے علمی تجربات، نئے علمی رجحانات سے یورپ کے عالم استفادہ کرنا چاہتے تھے، اور گو پیغمبر اسلام صلی اللہ علیہ وسلم کے متعلق جب گفتگو کرتے تو اپنے متحصیانہ جذبات کو چھپا نہ پاتے تھے، لیکن اسلام کے علمی ذخائر کے ذریعے علمی سر بلندی کا راز معلوم کرنے کی جستجو ان کے سارے جذبات پر حاوی تھی۔ ۱۱۲۰ء میں طلیطلہ کے ایک فاضل ڈیورمورٹ نے ایک محکمہ اسلامی فلسفیانہ تصانیف کو عربی سے لاطینی میں منتقل کرنے کے لیے قائم کیا، اس محکمہ میں بہت سے یہودی عالم شامل تھے۔ ۱۱۵۸ء میں طلیطلہ ہی کا ایک یہودی عالم ابراہیم بن عذراء انگلستان پہنچا اور علوم اسلامی کے مطالعہ کی ضرورت

اور افادیت پر توجہ دلائی۔ اس زمانہ میں عیسائیوں اور یہودیوں نے جن کی زبان عبرانی تھی، عربی پر غیر معمولی قدرت حاصل کی، اور عربی کتابوں کو لاطینی اور دوسری زبانوں میں منتقل کرنا شروع کر دیا، گیرارڈ ڈی کریمونا (۱۱۸۷ء) نے رازی اور ابن سینا وغیرہ کی تقریباً ساٹھ کتابوں کا عربی سے لاطینی میں ترجمہ کیا۔ اسی زمانہ میں یورپی مالک بالخصوص انگلستان کے علماء اسپین کی عرب درس گاہوں میں تحصیل علم کے لیے آئے شروع ہوئے، بارہویں صدی کے ان علماء میں ایڈیلرڈ (ADELARD) کا نام جاگ طور قابل ذکر ہے۔ اس نے انگلستان میں نہ صرف عربی علوم کی حلیت میں بہت کچھ لکھا، بلکہ متعدد عربی کتابوں کا ترجمہ بھی کیا، ڈینیئل آف مارلے (DANIEL OF MARLEY) نے اسپین پہنچ کر عربوں کی درس گاہوں میں تعلیم حاصل کی، میکس اسکاٹ (MICHAEL SCOTT) نے سسلی میں اسلامی علوم کی تحصیل کی، اور پھر ارسطو کی تصانیف کا عربی سے ترجمہ کرنے میں عمر گزاری، کلیسیا نے بھی عربی علوم کی افادیت کو محسوس کیا اور پوپ جان (POPE JOHN) نے ۱۳۲۵ء میں ایک منشور کے ذریعہ اپنے نمائندے کو سپرین میں ہدایت کی کہ کالج کے عربی شعبہ کی نگرانی میں غفلت نہ برتی جائے۔

ایڈیلرڈ نے اپنی کتاب مسائل طبیعیہ (NATURAL QUESTIONS) میں عربوں کے اس احسان کا بھی ذکر کیا ہے، جس سے یورپ کی خاموش علمی فضا میں حرکت پیدا کر دی تھی، عربوں نے یورپ کو اس حقیقت سے آگاہ بھی کیا کہ عقل (REASON) پر ترجیح حاصل ہے، یورپ کا دور اھیائے علوم (RENAISSANCE) اسی اصول کا شرمندہ احسان تھا۔ آنے والی صدیوں میں اسی پر عمل پیرا ہو کر یورپ نے علمی دینا کی سربراہی کا راز پایا، اور وہ عظیم الشان علمی کارنامے انجام دیئے، جنہوں نے اس کو علمی فنیلنت کی صفِ اول میں پہنچا دیا، اقبال نے اسی دور کے عربوں کے کارناموں کے پیش نظر کہا ہے۔

| | |
|------------------------------|-----------------------------|
| حکمت ایشیا فرنگی زاد نیست | اصل او جز لذتِ ایجاد نیست |
| نیک اگر بیتی مسلمان زادہ است | ایں گمرازدستِ ما افتادہ است |
| چوں عرب اندر روپا پر کشاد | علم و حکمت را بنا دیکر ہناد |
| دانہ آل صحرائش دانا کاشند | حاصلش افرنگیاں برداشتند |

مستشرقین کی علمی سرگرمیاں کے دوسرے دور کی ابتداء صلیبی جنگوں سے ہوتی ہے، گوکہ بعض مستشرقین جن کا ابھی ذکر کیا گیا ہے، صلیبی جنگوں کے زمانہ سے تعلق رکھتے ہیں، لیکن ان کی علمی جدوجہد کا مرکز اسلام نہ تھا، بلکہ مسلمانوں کے وہ علوم و فنون تھے، جن کے حصول میں انہوں نے کسی تعصب کو قریب نہیں آنے دیا، مولانا شبلی نے اس دور کے مستشرقین کی علمی دلچسپیوں کا ذکر کرتے ہوئے

لکھا تھا۔

یورپ کی فیاض ولی رشک کے قابل ہے کہ ایک تو مذہبی اعتقادات کی بنا پر مسلمانوں کے خون کا پیاسا تھا، لیکن دوسری طرف اس نے بے تکلف مسلمانوں کے خونِ کرم سے زلہ ربانی شروع کر دی۔

لیکن اس نیا سنی کا تعلق غیر مذہبی لٹریچر سے تھا، جہاں تک مذہب کا تعلق ہے، صلیبی جنگ کے بعد مستشرقین کے طرز فکر اور انداز تحقیق میں بنیادی تبدیلی رونما ہو گئی۔ اب اسلام کی تعلیمات اور پیغمبر اسلام صلی اللہ علیہ وسلم کی حیاتِ طیبہ اور اسلامی تہذیب کا کوئی گوشہ ایسا نہ رہا تھا، جو ان کے متعصبانہ افکار کی زد میں نہ آ گیا ہو، انہوں نے اپنی ساری صلاحیتوں کا رخ اسلام کو غیر مذہب اور وحشیانہ مذہب ثابت کرنے کی طرف موڑ دیا، اس لیے کہ اسی میں ان کو عیسائیت کی ملافت کی راہ نظر آتی تھی۔ کتنے ہی غلط اور بے بنیاد الزام تھے جو اسلام اور مسلمانوں کے متعلق اس دور میں تراشے گئے، اور ان کو شہرت عام دے دی گئی۔ حضرت عمرؓ کی نسبت کتب خانہ اسکندریہ کے جلانے کا حکم اسی زمانہ میں مستشرقین نے وضع کیا اور اس کو اس طرح مشہور کیا کہ اپنے پرٹے سب کو اس کی صداقت پر یقین آ گیا۔ اس زمانہ میں یورپ نے مسلمانوں کے خلاف جذبات برانگیختہ کرنے کے لیے ان کے متعلق گمراہ کن خیالات کو قومی گیتوں میں اس طرح سمودیا کہ یہ جنگی معرکوں میں رجز کے طور پر لگائے جانے لگے، اور نوبت یہاں تک پہنچی کہ جب کسی شخص کو عیسائی بنایا جاتا تھا، تو یہ خیالات عقائد کے طور پر اس کو سکھائے جلتے تھے۔

مستشرقین نے اسلام کی جو غلط تصویر اس دور میں پیش کر دی تھی، وہ مدتوں تک یورپ اور اس کے زیر اثر علاقوں میں تاریخی حقیقت کے طور پر تسلیم کی جاتی رہی۔

مستشرقین کی علمی جدوجہد کے تیسرے دور کا آغاز اس وقت ہوا، جب صنعتی انقلاب نے یورپی ممالک میں استعمار اور ملک گیری کی نئی خواہشات کو بیدار کر دیا، اب "یورپین اقوام" نے مسلمان ملکوں پر لپٹائی ہوئی نظرس ڈالنا شروع کر دیں۔ ان حالات میں اسلام کی طرف کھلا عناد سیاسی مصالح کے منافی نظر آنے لگا۔ ان ملکوں پر اقتدار کے مضبوط پنجے جمانے کے لیے ضروری تھا کہ مسلمانوں کی تاریخ کا ایک ایک بیج و خم ان کے افکار و احساسات کی ایک ایک غلش اور ان کے سماجی رجحانات اور ذہنی شعور کے ایک ایک نشیب و فراز کا پتہ لگایا جائے، محکوم کے دل و دماغ تک پہنچنے کے لیے حکمرانوں کی کوئی ساحری کامیاب نہیں ہو سکتی تھی، اس ضرورت کو پورا کرنے کے لیے یورپین ممالک نے سب سے پہلے اپنی یونیورسٹیوں اور اداروں کی طرف دیکھا اور محبت افزا جواب پایا۔ سترہویں صدی میں کمبرج اور آکسفورڈ میں عربی پڑھانے کا بندوبست

کیا گیا، اور اسلام کے علمی ذخائر کو جگہ جگہ سے سمیٹ کر لانے کے منصوبے بنائے گئے، آکسفورڈ کے عربی پروفیسر ایڈورڈ پولاک (EDWARD POLOK) نے حلب سے عربی مخطوطات کے بیش بہا ذخیرے حاصل کیے، اور ”انجی“ کے ایک درخت کے سائے میں جو وہ شام سے لایا تھا، (اور جو اب تک وہاں موجود ہے) عربی تصانیف کے خلاصے کرتے شروع کر دیئے، تاکہ مسلمانوں کے ملی مزاج اور علمی صلاحیتوں کا صحیح اندازہ ہو سکے۔ جارج سیل (GEORGE SELL) نے اسی زمانے میں قرآن کا ترجمہ انگریزی میں کیا۔ یورپی زبانوں میں قرآن کا یہ پہلا مکمل ترجمہ تھا۔ استشراق کی یہ لہر جو مقننات سیاسی نے تیز کر دی تھی، یورپ میں اس طرح پھیلی کہ ہر ملک مسلمانوں کی زبان، تاریخ اور مذہب کی تحقیق میں ایک دوسرے سے سبقت لے جانے کی کوشش کرنے لگا۔ جرمنی میں ریکے (۱۷۷۲ء) (REISKE) سوئٹزرلینڈ میں بورہرڈ (۱۸۱۷ء) (BURHARD) فرانس میں سلویلستری ساسی (SYLVESTRE DE SACY) ہالینڈ میں ڈوزی (DOZY) انگلستان میں رابرٹن اسمتھ (ROBERTSON SMITH) نے تو سلمان بن کر شام اور حجاز کا سفر کیا، پیرس، میڈرڈ، برلن، لندن، لائڈن، آکسفورڈ کے علوم شرقی کے شعبوں میں اسلام پر تحقیقی کام میں غیر معمولی دلچسپی کا اظہار ہونے لگا۔ نیپولین نے ۱۷۹۸ء کے بعد مصر کے علمی ذخیروں کو فرانس منتقل کرنا شروع کر دیا، انگریزوں نے ۱۸۵۷ء کے بعد ہندوستان کے نادر قلمی نسخے لندن پہنچا دیئے۔ انڈونیشیا، ہندوستان، ایران، مصر، شام، عراق کے کتنے ہی ”انمول موتی“ جن کو غیر ملکوں میں دیکھ کر بقول اقبال ”دل سی پارہ“ ہوتا ہے۔ یورپین کتب خانوں کی زینت بن گئے۔ نیپولین نے وقت کے اشاروں کو سمجھا اور ازہر کے ساٹھ علماء کے ساتھ اسلام سے اپنے احترام کا اعلان کیا، اور اپنے نائب کلبر (KLEBER) کو ہدایت کی کہ حکومت کے معاملات میں مسلمانوں کے مذہبی طبقوں کا تعاون حاصل کرے۔ یہ سب سیاست کے تقاضے تھے، جن کا اظہار آکسفورڈ سے لے کر ازہر تک مسلسل ہو رہا تھا۔

اس زمانہ میں صلیبی دور کا کھلا ہوا اماندانہ انداز مصلحتاً ”ترک کر دیا گیا، لیکن مقصد کے نشتر تیز تر ہو گئے جب ساری جدوجہد کا رخ اس طرف تھا کہ مسلمانوں کو ذہنی طور پر مغرب کر کے ایسے احساس کمتری میں مبتلا کر دیا جائے کہ وہ ہر معاملہ میں ہدایت و رہبری کے لیے مغرب کی طرف دیکھنے پر مجبور ہوں۔ تشکیک اور شبہات کے ذریعے ان کے قوائے ذہنی کو اس طرح منسوج کر دیا جائے کہ وہ نہ جمیع سمت قدم اٹھا سکیں اور نہ صحیح زاویہ نگاہ سے چیزوں کا جائزہ لے سکیں۔ پوست پلائے ہوئے انسان کی طرح نہ اعضائے جسمانی ان کے قابو میں ہوں، اور نہ قوائے ذہنی پر ان کا بس پٹلے۔

۱۸۵۷ء کے بعد ہندوستان سے منعلق مستشرقین کے کام لے دو پہلو خاص طور پر جاذب توجہ نظر آتے ہیں

ایک یہ کہ مسلمانوں کی تاریخ پر کام کرنے والے بہت سے مصنفین فوج سے تعلق رکھتے تھے، مثلاً ریورٹی (RAVERTY)، برگس (BRIGGS)، اسکاٹ (SCOTT)، ڈاؤ (Dow) ڈیوی (DEVY) دوسرے یہ کہ سیاسی مقاصد کے پیش نظر مسلمانوں کی تاریخ کو اس طرح پیش کرنے کا منصوبہ بنایا گیا کہ ہندوؤں اور مسلمانوں کے تعلقات کی وہ شگفتگی برقرار نہ رہ سکے، جو صدیوں تک ان کی سماجی زندگی کی خصوصیت رہی تھی۔ سرسہزی ایلیٹ نے یہ کام آٹھ ضخیم جلدوں میں انجام دیا، ہمیں ایلیٹ کا مشکور ہونا چاہیے کہ اس نے اپنے مقاصد کا اظہار ایک عرضداشت (MEMORANDUM) میں انگلستان کی حکومت سے کرنے کا فیصلہ کیا۔ اس عرضداشت کو بعد میں کتاب کا جزو بنا کر شائع کر دیا گیا، بغیر یہ سوچے کہ مستشرقین کے خلاف یہ سب سے بڑی دستاویز ہے جو ان کے مفصلانہ مقاصد کے ثبوت میں پیش کی جاسکتی ہے۔ اس طرح مصر کے متعلق یہ حقیقت فراموش نہیں کرنی چاہیے کہ بیوپلین کے بیشتر مددگار اور ترجمان فرانس کے مشہور مستشرق سلوسٹر دی ساسی کے شاگرد رشید تھے، اور جب دی لیسپس (DECLISSAPS) نے تہر سونز کو جاری کیا تھا، تو اس کے عزائم کو کامیاب بنانے میں کتنے ہی فرانسیسی مستشرقین کی بے تاب تمنائیں کام کر رہی تھیں اس دور کے مستشرقین نے زہر کی تیلوں کو تحقیق کے شہد میں اس طرح چھپایا کہ کام ودہن کو تو تہنی محسوس نہیں ہوئی، لیکن زہر رگ و پے میں اتر گیا۔

جب نوآبادیاتی نظام کا دم واپس شروع ہوا اور اسلامی ممالک میں آزادی کی تحریکیں نمودار ہونے لگیں تو مستشرقین کے انداز تحقیق اور طریقہ کار میں حیرت انگیز تبدیلی پیدا ہو گئی۔ نوآبادیوں کی آزادی کو ٹاتا اب ممکن نہیں رہا تھا، لیکن ان سے بے تعلق ہو جانا ملک کے سیاسی اقتدار پر ضرب کاری کے مترادف تھا، چنانچہ اب تمدنی رشتوں کی نئی ریشوں وضع کرنے کے لیے اسلامی علوم کا نئے انداز سے مطالعہ ضروری ہو گیا۔ دولت برطانیہ نے اپنی نوآبادیوں سے دست بردار ہونے میں پس و پیش نہیں کیا، لیکن تمدنی سرمایہ کو درجہ اول اور آمار کی شکل میں انگلستان کی زمینت بنا ہوا ہے۔ واپس کرنے سے انکار کر دیا۔ جہاں تک اسلام کا تعلق ہے، اس دور کے مستشرقین کی تحقیق کا دشوں میں رنگ احترام آ گیا۔ اقبال نے ۱۹۳۲ء میں جب پروفیسر میسون سے کہا کہ مغرب کے مورخین کو اسلام سے جو تعصب و عناد ہے، وہ وقت گزرنے کے ساتھ کم ہو رہا ہے، اور اسلام کی صداقت اور حقیقت ان پر آشکارا اور واضح ہوتی جا رہی ہے، تو میسون نے ان کی رائے سے پوری طرح اتفاق کیا۔

حقیقت یہ ہے کہ فکر کی یہ تبدیلی مقصد بدل جانے کا نتیجہ تھی، اب سیاسی برتری قائم رکھنے کیلئے ضروری تھا، کہ بظاہر اپنے انداز تحقیق میں اسلام کے ساتھ احترام کا برتاؤ کیا جائے، مبادا کہ سیاسی آزادی

کی تحریکیں مغرب کی ذہنی غلامی سے بغاوت کا رنگ اختیار کر لیں، لیکن دوسری طرف ایسے قوتوں کو خاموشی سے بیدار کر دینے کی جستجو شروع ہو گئی جن سے مسلمان ممالک افتراق اور امتشاک کا شکار بنے رہیں اور ملی وحدت کی پرچھائیاں بھی ان کے ذہن پر نہ پڑنے پائیں۔ اس دور کے مستشرقین اپنے ملکوں کی وزارت خارجہ کے مشیر بن گئے، اور ان کی تحقیق اگر ایک طرف مغربی حکومتوں کی خارجہ پالیسی کا رخ متعین کرنے لگی، تو دوسری طرف ان علاقوں میں خیالات کی تبدیلی لانے کے لیے وزارت خارجہ ان مستشرقین سے مدد لینے لگی جو کام کبھی سپاہیوں کے ذریعہ انجام پاتا تھا، اب برو فیروں کے ذریعہ انجام پانے لگا۔

دوسری جنگ عظیم کے بعد انگلستان میں اسکاربرو رپورٹ (SCARBROUGH REPORT) تیار ہوئی جس کو یکساں طور پر (CHARTER OF MODERN ORIENTALISM) راستہ اپنی جدید کا منشور کہا جاسکتا ہے۔ اس رپورٹ میں اس بات کا شدید احساس متا ہے کہ اگر نئے اہر تے ہوتے مشرق کو پوری طرح نہیں سمجھا گیا، تو برطانوی مقاصد سبھی طرح متاثر ہوں گے۔ ان مقاصد کو (WORLD PEACE) (راہن عالم) کا معصوم نام دیا گیا ہے، لیکن سامراجی جذبات افکار کا نیا پونہ بدلہ کرنا ان بات کے ایک ایک حرف سے جھانکتے نظر آتے ہیں۔ اے۔ آر۔ گب (H. A. R. GIBB) نے (MODERN TRENDS IN ISLAM) میں نئے انداز سے مسلمانوں کی نبض پر ہاتھ رکھا اور وقت کے بدلتے ہوئے تقاضوں کے پیش نظر عالم اسلام پر نظر ڈالی ہے۔

مستشرقین ابھی اسی دور کے تقاضوں کو پورا کرنے کی تدابیر سونچ رہے تھے کہ اسلامی پانچواں دور | ممالک میں ”زیر سیال“ کے چستے اہل پڑے اور دنیا کا مرکز نقل و حرکت عرب ممالک کی طرف منتقل ہو گیا۔ مستشرقین کے حاشیہ خیال میں بھی ایسی صورت نہ تھی۔ اسلامی ممالک کی اقتصادی آزادی کے خیال نے ان کی استعمارانہ فکر کے سارے منصوبے خاک میں ملادینے۔ نئی صورت حال کے امکانات ان کے لیے نہ صرف تشویش بلکہ توحش کا باعث بن گئے۔ اقتصادی اعتبار سے ان حالات سے ناامہ ٹھانے کی کوشش بڑھ چکی ہے، لیکن ساتھ ہی ساتھ قرون اولیٰ کے اسلام کے مطالعہ سے بے توجہی برتی جا رہی ہے۔ اب مستشرقین کی دلچسپی جدید مذہبی تحریکات، سماجی رجحانات اور اقتصادی امکانات کے مطالعہ کی طرف منتقل ہو چکی ہے، اور فکر اسلامی کی توجیہ اور تعلیل سے زیادہ مسلمان ملکوں کے اندرونی اور بیرونی حالات کے تجزیے کی طرف توجہ ہے۔ قومیت (NATIONALISM) کے وہ عناصر جو عربوں کی وحدت ملی کے تصورات کو پارہ پارہ کر سکتے ہیں، اب توجہ کا مرکز بن گئے ہیں۔ یہاں محسوس ہوتا ہے کہ صیہونیت نے مستشرقین کے انداز تحقیق سے خاموش ساز باز کر لیا ہے۔

شاید تاریخ کے کسی دور میں دیارِ مغرب کے رہنے والوں کو اسلام سے وہ دلچسپی نہ پیدا ہوئی ہو جو عصر حاضر کا خاصہ بن کر سامنے آئی ہے۔ حالات کی اس نئی کروٹ نے مستشرقین کو ایک عجیب ذہنی کشمکش میں مبتلا کر دیا ہے۔ ان کا ترکش خالی ہے اور حالات کچھ اور ہی رنگ اختیار کرتے جا رہے ہیں۔ اس زمانہ میں مستشرقین نے جو کام اسلام پر کیے ہیں، وہ اسلام سے زیادہ خود ان کے نفسیاتی مطالعہ کے لیے دلچسپ مواد فراہم کرتے ہیں۔ AREA STUDIES کے تصور کو اقتصادیات، سیاست ارضی (Geo-Politics) اور عمرانیات (Sociology) سے قریب لاکر دینی عناصر کے مطالعہ سے گریز کیا جا رہا ہے۔

۱۹۶۶ء میں امریکہ میں THE MIDDLE EAST ASSOCIATION OF NORTH

AMERICA STUDIES قائم ہوئی اور ۱۹۶۶ء میں BRITISH SOCIETY FOR MIDDLE

EASTERN STUDIES کا قیام عمل میں آیا۔ یہ انجمنیں بدلتے ہوئے حالات اور رجحانات کی آئینہ دار

ہیں۔ ان کی مطبوعات اور رسائل سے ان ذہنی غلشوں کا اندازہ ہو جاتا ہے جن سے مستشرقین اس وقت

دچار ہیں۔ کبھی JOHN WESTERBURY کی ISLAM AND COLONIALISM: THE HYDRO

POLITICS OF THE NILE VALLEY کی طرف اُن کی نظر جاتی ہے، کبھی RUDOLPH PETERS

DOCTRINE OF JIHAD IN MODERN HISTORY، MORTON

بھٹنہ سے قاصر معلوم ہوتے ہیں۔ کہ اسلامی فکر کا دھارا اب کس رخ پر ہے گا، اور انہیں کہاں کہاں اور کیا کیا

بند باندھنے چاہئیں۔ ایک جدید ترین کتاب ISLAM AND THE WEST کے مصنف NORMAN

DANIAL نے مستشرقین کی تصانیف پر گفتگو کرتے ہوئے اس بات کا اعتراف کیا ہے،

EUROPE تے اسلام کے خلاف بہت سے غلط نظریات پھیلائے تھے، لیکن اس کی عصبیت اس کو "علمی

بددیانتی" تسلیم کرنے کی اجازت نہیں دیتی۔

یہ ہیں وہ پلینچ دور جن کے زیر اثر ان کی علمی کاوشیں وقت اور حالات کا ساتھ دیتی رہیں۔

۱۔ افراد کی زندگی میں جو حیثیت حافظہ کی ہے، قوموں کی زندگی میں وہی اہمیت ان کی تاریخ

کی ہے۔ مستشرقین کے پیش نظر سب سے اہم مقصد یہ تھا کہ مسلمانوں کا تعلق ان کی حیات

اجتماعی کے دینی، تمدنی اور فکری سرچشموں سے منقطع کر دیا جائے، تاکہ جب وہ کسی انسانی گال یا کارنامے

کا تصور کریں تو ان کا ذہن مغرب کے سوا کسی دوسری طرف منتقل ہی نہ ہو سکے، بقول مولانا شبلی۔

ہم کو صرف یہی رونا نہیں ہے، کہ ہمارے زندوں کو یورپ کے زندوں نے مغلوب کر

یا ہے، بلکہ یہ رونا بھی ہے، کہ ہمارے مردوں پر یورپ کے مردوں نے فتح پالی ہے

اس مقصد کے پیش نظر مسلمانوں کو علمی اعتبار سے ایسے احساس کمتری میں مبتلا کرنے کی کوشش کی گئی جس سے ان کی فکر کے سوتے خشک ہو جائیں، ان کی خودی ختم ہو، تو ان کی گردنوں میں برگسان اور سبیل سے عقیدت کی زنا رڈالی جائے۔

۲۔ ایک ایسے دور میں جب کہ اسلامی ممالک میں معرکہ سائنس و مذہب برپا تھا۔ اور سائنس کی ایجادات نے ایک ذہنی فطش پیدا کر دی تھی، مستشرقین کی جدوجہد سعی کا ایک رخ یہ بھی تھا کہ مسلمان سائنس کی برتری تسلیم کر کے اپنے مذہب سے بیزار ہو جائیں، ان کو اپنا قانون، اپنی شریعت، اپنا طرز زندگی، سب فرسودہ اور بیکار نظر آنے لگے، مسلم پرسنل لاء میں تبدیلی اور اصلاح کا آوازہ سب سے پہلے مستشرقین ہی نے بلند کیا تھا۔ یورپ میں سائنس اور مذہب کا معرکہ جلدی شروع ہوا اور جلد ہی ختم ہو گیا۔ مستشرقین نے مشرق میں اس جنگ کو طول دے دیا، تاکہ مسلمانوں کو قدم قدم پر اپنے مذہب کے ناقص ہونے کا احساس ہو اور وہ یہ محسوس کرتے لگیں کہ اسلام اس معرکہ میں ناکام ہو چکا ہے۔

۳۔ مسلمانوں کے ذہن کو ایسے مسائل میں الجھایا جاتے جن کا ان کی عملی زندگی سے کوئی تعلق نہ ہو، لیکن جو تو اتنے ذہنی کو مضمل کرنے میں کارگر ثابت ہوں، اقبال کی نظم میں ابلیس کا جو مشیر مسلمانوں کو ان گتھیوں کے سلجھانے کی تلقین کرتا ہے۔

ابن مریم مرگیا یا زندہ جاوید ہے
ہیں صفات ذات حق، حق سے جدایا عین ذات
ہیں کلام اللہ کے الفاظ حادث یا قدیم
امت مرحوم کی ہے کس عقیدے میں نجات
تم اسے بیگانہ رکھو عالم کردار سے
تابا ط زندگی میں اس کے سب ہر ہر بات

اس کے پہلو میں مستشرق ہی کا دل دھڑکتا نظر آتا ہے۔

۴۔ اسلامی تاریخ کے ایسے گوشوں کو ڈھونڈ ڈھونڈ کر زیر بحث لایا جاتے، جو مسلمانوں میں اتحاد ملی کے جذبات کو نشوونما پلانے سے رک دیں۔ اس مقصد کے پیش نظر مستشرقین نے کتنی ہی عداوتوں کو جو وقت کے ساتھ بے جان ہو چکی تھیں، نئی زندگی بخش دی۔ (علم اسلام اور عیسائیت)

خط و کتابت کرتے وقت اور زر مبادلہ بھیجتے وقت

خریداری نمبر لکھنا نہ بھولیں

پتھروں سے مکمل نجات حاصل کیجئے

ویپ ماسکیٹومیٹ



ALSO APPROVED IN AMERICA BY U.S. ENVIRONMENTAL
PROTECTION AGENCY WASHINGTON D.C.

جاپان کی وزارت صحت سے منظور شدہ